

امام منتظر کی منتظر، اطاعت اور تجدید بیعت

<?xml encoding="UTF-8">

امام منتظر کی منتظر، اطاعت اور تجدید بیعت

منتظرین کی ایک عظیم ذمہ داری امام عصر ارواحنا لہ فداء کی محبت کو اپنے اندر بڑھنا ہے اور ہمیشہ انکی طرف متوجہ رہنا ہے ، اور اسکے لیے مختلف ذریعے بیان ہوئے ہیں ، ہم یہاں پر چند اہم موارد احادیث معصومین کی روشنی میں بیان کرتے ہیں

الف: امام منتظر کی اطاعت اور تجدید بیعت -

امام زمانہ کی محبت کے منجملہ مظاہر اور آثار میں سے ایک حضرت کی اطاعت پر ثابت قدم رہنا اور انکی بیعت کی ہمیشہ تجدید کرنا ہے ، اور یہ جا ننا ہے چاہے کہ اسکا امام اور رہبر اسکے ہر چھوٹے بڑے کاموں پر مطلع اور اسکے رفتار و گفتار کو دیکھتے ہیں، اچھے اور نیک کاموں کو یکھ کر انکے دل میں سرور آجاتا ہے جبکہ اسکے برے اور ناشائستہ کاموں کو دیکھ کر انکو دکھ ہو جاتا ہے ، اور یہ بھی معلوم ہونا چاہے کہ انکی رضا خدا و رسول کی رضا ہے اور انکے کسی پر ناراضگی خدا و رسول کی ناراضگی اسکے درپے ہے ، اور میرا ہر نیک عمل ہر اچھا کردار اور ہر مثبت قدم اطاعت کی راہ میں روز موعود کو نزدیک کرنے میں مؤثر ثابت ہو گا ، اسی طرح میرا اخلاص ، دین و مذہب اور اہل ایمان کے نسبت میرا احساس مسئولیت انکے ظہور میں تعجیل کا سبب بنے گا اور یہ بھی جاننا چاہے کہ امام زمانہ کی اطاعت صرف اور صرف پیغمبر اکرم کی اطاعت اور انکے لئے ہوئے دین کے مکمل پیروی میں حاصل ہوتا ہے ، اور جب تک عملی میدان میں اطاعت نہ ہو محبت و مودت یا معنی ہی نہیں رکھتا یا اگر اجمالی محبت دل میں ہو تو اسے آخری دم تک اطاعت کے بغیر محفوظ رکھ سکھنا بہت ہی دور کی بات ہے چنانچہ عرتوں کا ضرب المثل ہے

(وانت عاصیٰ انّ المحب لمن یحب مطیع)

یہ ساری نافرمانی اور سر پیچدگی کے ساتھ تم کس طرح اپنی محبت کا اظہار کرتے ہو جب جو جسے محبت کرتا ہے ہمیشہ اسی اطاعت گزار ہوتا ہے اسلئے صادق آل محمد فرماتے ہیں :

مَنْ سَرَّ أَنْ يَكُونَ مِنْ أَصْحَابِ الْقَائِمِ فَلْيَنْتَظِرْ وَ لْيَعْمَلْ بِالْوَرَعِ وَ مَحَاسِنِ الْأَخْلَاقِ وَ هُوَ مُنْتَظَرٌ فَإِنْ مَاتَ وَ قَامَ الْقَائِمُ بَعْدَهُ كَانَ لَهُ مِنَ الْأَجْرِ مِثْلُ أَجْرِ مَنْ أَدْرَكَهُ فَجِدُّوا وَ انْتَظِرُوا هَنِيئًا لَكُمْ أَيْتُهَا الْعِصَابَةُ الْمَرْحُومَةُ (۱)

جو شخص چاہتے ہے ، کہ امام زمانہ کے اصحاب میں سے ہو جائے تو اسے چاہئے کہ انتظار کرے اور ساتھ ساتھ تقوی و پرہیزگاری اور نیک اخلاق اپنائے اسی طرح آپ سے ہی دعائے عہد کے یہ فقرات بقل ہوئے ہیں :

“اللهم انّی أجدد له فی صبیحة یوم هذا وما عشت فی آیامی ”

خدایا ! میں تجدید (عہد) کرتا ہوں ہے ، آج کے دن کی صبح اور جتنے دنوں میں زندہ رہوں اپنے عقد و بیعت کی جو میرے گردن میں ہے میں اس بیعت سے نہ پلٹوں گا اور ہمیشہ تک اس پر ثابت قدم ہوں گا ، خدایا مجھ کو ان کے اعوان و انصار اور ان سے دفاع کرنے والوں میں سے قرار دے

بلکہ متعدد روایات سے یہ معلوم ہوتا ہے ، کہ اہل بیت اطہار کی نسبت جو عہد و پیمان اپنے ماننے والوں کی

گردن پر لیا ہے، وہ چہارہ معصومین کی اطاعت حمایت اور انسے محبت کا وعدہ ہے

چنانچہ خود امام زمانہ نے جناب شیخ مفید کو لکھے ہوئے نامے میں فرماتے ہیں :

”و لو أن أشياعنا وفقهم الله لطاعته على اجتماع من القلوب في الوفاء بالعهد عليهم لما تأخر عنهم اليمن بلقائنا و لتعجلت لهم السعادة بمشاهدتنا على حق المعرفة و صدقها منهم بنا فما يحبسنا عنهم الا ما يتصل بنا مما نكرهه و لا نؤثره منهم و الله المستعان و هو حسبنا و نعم الوكيل و صلاته على سيدنا البشير النذير محمد و آله الطاهرين و سلم (۲)“

اگر ہمارے شیعہ اللہ تعالیٰ انہیں اپنی اطاعت کی توفیق عنایت فرمائے، ایک دل اور متحد ہو کر ہمارے ساتھ باندھے گئے عہد و پیمان کو وفا کرتے تو ہمارا احسان اور ہماری ملاقات کا شرف و فیض ان سے ہرگز مؤخر نہ ہوتا : اور بہت جلد کامل معرفت اور سچی پہچان کے ساتھ ہمارے دیدار کی سعادت انکو نصیب ہوگی، اور ہمیں شیعوں سے صرف اور صرف انکے ایک گروہ کے کردار نے پوشیدہ کر رکھا ہے جو کردار ہمیں پسند نہیں اور ہم ان سے اس کردار کی توقع نہیں رکھتے تھے، پروردگار عالم ہمارا بہترین مددگار ہے اور وہی ہمارے لیئے کافی ہے پس حصرت حجت علیہ السلام کے اس کلام سے یہ بات واضح ہو جاتی ہے کہ اہل بیت اطہار کے چاہنے والوں سے جس چیز کے وفا کا عہد و پیمان لیا ہے، وہ انکی ولایت اطاعت حمایت اور محبت ہے اور جو چیز امام زمانہ کی زیارت سے محروم ہونے اور انکے ظہور میں تاخیر کا سبب بنی ہے وہ انکے مانے والوں کے آنجناب کی اطاعت اور حمایت کے لیے آمادہ نہ ہونا ہے، اور یہی اطاعت اور حمایت ظہور کے شرائط میں سے ایک اہم شرط بھی ہے

اس حقیقت کی طرف اشارہ کرتے ہوئے امیر المومنین فرماتے ہیں :

”اعلموا أنَّ الأرض لاتخلو من حجة لله عزوجل ولكنَّ الله سيعمى خلقه عنها بظلمهم وجورهم واسرافهم على انفسهم (۳)“

جان لو زمین ہرگز حجت خدا سے خالی نہیں ہو سکتی- لیکن عنقریب پروردگار عالم لوگوں کے ظلم وجور اور اپنے نفسوں پر اسراف کرنے کی وجہ سے انہیں انکی زیارت سے محروم کر دے گا - پس ان روایات سے معلوم ہوتا ہے کہ منتظرین کی ایک اور اہم ذمہ داری صاحب العصر والزمان کی اطاعت اور تجدید بیعت ہے اور یہی شرط ظہور اور محبت کی شاہراہ ہے کہ جسکے بغیر حقیقی اور کامل محبت حاصل نہیں ہوتی ب: امام منتظر کی یاد

امام زمانہ عجل اللہ فجرہ کے بلند مقام کی شناخت اور انکی مودّت و محبت کو اپنے دل میں ایجاد کرنے اور اسے رشد دینے کے لیئے ضروری ہے کہ ہمیشہ آنحضرت کو یاد کریں، اور انکی طدف متوجہ رہیں یعنی بہت زیادہ توجہ کرنا چاہیے اور یقینی طور پر یہ اثر رکھتا ہے، کیونکہ مسلم طور پر اگر کوئی اپنی روح کو ایک چیز کی طرف متوجہ کریں تو وہی نہیں سکتا کہ اس چیز کے ساتھ رابطہ برقرار نہ ہو سکے

اسی طرح اگر آپ نے اما زمانہ کو اپنی توجہ کا مرکز بنا لیا تو خود یہ کثرت توجہ روحی کشش کو ایجاد کر دیتی ہے البتہ استعداد ظرف کی حفاظت اور شرائط کے ساتھ اور جب شرائط پائی جاتی ہیں تو اسکا اثر خواہ نخواہ ہو گا اور روایات کے تاکید بھی اسی لحاظ سے ہے، کہ یہ توجہ اور یاد لا محالہ متوجہ اور متوجہ الیہ کے درمیان رابطہ پیدا کر دیتا ہے اور وقت گزر نے کے ساتھ یہ رابطہ شدت اختیار کرجاتا ہے اور پہلے سے زیادہ مؤثر ہوتا جاتا ہے اور ہمیں بھی آج سے اسکی تمرین کرنا چاہیے اور کم سے کم چوبیس گنٹھوں کیں دو وقت ایک صبح اور دوسرے رات کے وقت حضرت بقیۃ اللہ اعظم کی طرف توجہ کریں معصومین نے بھی ایک نماز صبح کے بعد دعا عہد کے

پڑھنے دوسرا نماز مغربین کے بعد اس دعا کو پڑھنے کا حکم دیا ہے

السلام علیک فی الیل اذا یغشی والنهار اذا تجلی (۴)

سلام ہو تجھ پر جب رات کی تاریکی چھا جائے اور جب دن کا اُجالا پھیل جائے اور امام صادق علیہ السلام سے روایت ہے : جو شخص اس عہد نامہ کو چالیس صبح پڑھے گا وہ حضرت قائم علیہ السلام کے مددگاروں میں سے شمار ہو گا اور اگر وہ شخص ان طہور سے پہلے مر جائے تو اللہ تعالیٰ اسے امام کی خدمت کے لیے مبعوث کرے گا اور اسے ہر کلمہ کے عوض میں ہزار نیکیاں مرحمت فرمائیں گے اور ہزار گناہ محو کیا جائے گا (۵) اسی طرح ہر روز جمعہ کو امام زمانہ کی تجدید بیعت کرنا مستحب ہے تاہم آسانی فرشتے بھی جمعہ کے دن بیت المعمور پر جمع ہوتے ہیں اور ائمہ معصومین کے تجدید بیعت کرتے ہیں۔

(۱) مجلسی بحار انوار، ج ۵۲، ص ۱۴۰ -

(۲) طبرسی - الاحتجاج ج ۲ : ص ۴۹۹ -

(۳) نعمانی: الغیبة، باب ۱۰، ص ۱۴۱ -

(۴) پیام اما زمانہ: ص ۱۸۸، آية الله وحید خراسانی کے اما م زمانہ کے متعلق تقریر کا ایک حصہ -

(۵) مجلسی: ج ۱۰۲، ص ۱۱۱ - مصباح الزائر ص ۲۳۵ -